



## هەر كەسئ ژ بن گوهداريا (سەركردهى) دەرکهفیت، و ژ)) كۆمهلا (موسلمانان) جودا ببيت و پاشى بمریت، ئەو ب مرنا سەردەمئ جاهلیهتئ مریه

ئەو هورەیره (خودئ ژئ پرازی بیت) دبیژیت: پیغمبەری (صلات و سەلامئین خودئ ل سەر بن) گۆت: ((هەر كەسئ ژ بن گوهداريا (سەركردهى) دەرکهفیت، و ژ كۆمهلا (موسلمانان) جودا ببيت و پاشى بمریت، ئەو ب مرنا سەردەمئ جاهلیهتئ مریه، و هەر كەسئ ل بن ئالایهكئ نەدیار شەرى بکەت، و ژ بەر دەمارگیریا هۆز و عەشیرەتئ و پەرگەزئ خۆ توره ببيت، یان گازی بۆ هندی بکەت، یان هاریکاریا كەسوکارین خۆ بکەت (ل سەر نەحەقیئ) و پاشى بەیتە كوشتن، ئەو كوشتنەكا جاهلیهتئیە، و هەر كەسئ ل دژی ئوممەتا من دەرکهفیت و ل باش و خرایین وئ بەت، و دەستان ژ كوشتنا ئیمانداران نەكیشیت و وهفادار نەبیت بۆ وى كەسئ پەیمان د ((گەل هەى، ئەو نە ژ منە و ئەز ژى نە ژ وى مە

[صحیح] [رواه مسلم]

پیغمبەری (صلات و سەلامئین خودئ ل سەر بن) دیار کر کو هەر كەسئ ژ بن گوهداريا سەركردهین موسلمانان دەرکهفیت، و ژ كۆم و جەماعەتا ئیسلامئ جودا ببيت ئەوا ل سەر بەیعتا ئیمامی پڕككەفتین و ل سەر وئ پرهوشئ بمریت كو یئ جودا بووی ژ كوما موسلمانان و گوهداریئ ناکەت؛ وى دەمی ئەو وهكى مرنا خەلكئ جاهلیهتئ بوون ومریه، ئەوین كو گوهداريا چ ئەمیر و سەركردهیان نەدكر و نەدبوونە ئێك كۆم و جەماعەت، بەلكی كۆم كۆمه شەرى ئێكودوو دكر. هەر وهسا پیغمبەری (صلات و سەلامئین خودئ ل سەر بن) بەحسئ هندی ژى کر کو هەر كەسئ ل بن ئالایهكى شەرى بکەت كو حەقى و نەحەقى تیدا یئ دیار نەبیت و ب تنئ ژ بەر دەمارگیریا قەوم و عەشیرەتا خۆ توره ببيت، نەكو بۆ بسەرئێخستنا ئابین و حەقیئ، فێجا ب بیى دیتن و بیى زانین شەرى بکەت؛ هنگى ئەگەر ل سەر وئ پرهوشئ هاتە كوشتن، كوشتنا وى وهكى یا سەردەمئ جاهلیهتئیە. و هەر كەسئ ل دژی ئوممەتا وى (صلات و سەلامئین خودئ ل سەر بن) دەرکهفیت و ل مرووفئ چاك و خراب بەت، و خەمئ نەخۆت كا چ دكەت و ژ سزایئ كوشتنا باوەرداران نەترسیت و وهفادار نەبیت بۆ پەیمانین كافران یان یین سەركردهیان، بەلكی وان پەیمانان بشكینیت، ئەفە ژ گونەهین مەزنە و هەر كەسئ فئ بکەت؛ ئەفە ئەو ژ هەزى فئ گەفا دژوار بوو.

<https://sunnah.global/hadeeth/kmr/show/58218>

